



Office of the Director of Students' Welfare
GAUHATI UNIVERSITY

Gopinath Bardoloi Nagar, GUWAHATI – 781014, Assam : India

Dr. Ranjan Kr. Kakati M.Sc., M.Phil, Ph.D, B.Ed., PGDCA
Director,
Students' Welfare, GU

Phone & Fax : 0361-2670297
+91-9435710670 (M)
E-mail : dsw@gauhati.ac.in
Website : www.gauhati.ac.in

Ref. No.. GU/DSW/ICYF/2025/1016

Date.. 22/10/2025

NOTIFICATION

It is notified for information to all concerned that Gauhati University Inter College Youth Festival 2024-25 will be organised by PGSU, GU, 2024-25 under GU Sports Board to be held from 31st October to 4th November, 2025 at University Campus. The 1st, 2nd and 3rd prize winners of GU Inter College Zonal Youth Festivals ((GU ICZYF)) will participate in the forthcoming GU Inter College Youth Festival 2024-25. The details rules and regulations are available at GU website www.gauhati.ac.in.

Further, all the prize winners of music solo events in GU ICZYF (except winners of Percussion, Non Percussion, Folk Orchestra and Group song) will participate in জুবিন গাৰ্গব কণ্ঠৰ অসমীয়া আধুনিক গীত প্ৰতিযোগিতা during Youth festival which is introduced by Gauhati University Sports Board in the memory of Heartthrob, Music Icon Zubeen Garg under the guidance of Hon'ble VC, GU. Details SOP will be published at GU Website along with rules and regulations.

It is issued as per approval of Hon'ble VC, GU dated 22nd October, 2025.

Sd/-
Director
Students' Welfare
Gauhati University
& Secretary, GU Sports Board

Memo No. GU/DSW/ICYF/2025/1016 -A
Copy for information and necessary action to: -

Date: 22/10/2025

1. The Registrar, GU
2. The Treasurer, GU.
3. Secretary, University Classes, GU
4. Heads of all the academic departments of Gauhati University
5. Principals of all the eligible Colleges to participate in the GU Inter College Youth Festival 2024-25
6. Principals of GU ICYF Zonal Host Colleges for kind information and necessary action.
7. Secretary to the VC for kind appraisal of Hon'ble VC, GU.
7. President/General Secretary, PGSU 2024-25.
8. System Officer, IT, GU with a request to place it in the GU website


Director
Students' Welfare
Gauhati University
Guwahati-781014



গুৱাহাটী বিশ্ববিদ্যালয় ক্ৰীড়া পৰিষদ
গোপীনাথ বৰদলৈ নগৰ (জালুকবাৰী), গুৱাহাটী-৭৮১০১৪
 প্রসংগ নং : গু.বি/গু.বি.ক্ৰী.প/আ.ম.যু.ম./২০২৪-২০২৫/১১৬৫

গুৰুত্বপূৰ্ণ তথ্য/চৰ্ত/নিয়ম

নিয়মাবলী :

- ১। প্ৰতিযোগিতাকে ধৰি মহোৎসৱৰ সকলো কাৰ্যসূচী অনুষ্ঠিত হ'ব গুৱাহাটী বিশ্ববিদ্যালয়ৰ চৌহদত।
- ২। ক) গুৱাহাটী বিশ্ববিদ্যালয়ৰ ক্ৰীড়া পৰিষদৰ অনুমোদিত/স্বীকৃতিপ্ৰাপ্ত মহাবিদ্যালয়ৰ নিয়মীয়া ছাত্ৰ-ছাত্ৰীসকলেহে প্ৰতিযোগিতাসমূহত প্ৰতিযোগীৰূপে অংশ গ্ৰহণ কৰিব পাৰিব।
 খ) গুৱাহাটী বিশ্ববিদ্যালয়ৰ আন্ত মহাবিদ্যালয় মাণ্ডলিক যুৱ মহোৎসৱত প্ৰথম, দ্বিতীয় আৰু তৃতীয় স্থানপ্ৰাপ্তঃ (বিভিন্ন প্ৰতিযোগিতাত) মহাবিদ্যালয়হে যুৱ মহোৎসৱত অংশগ্ৰহণ কৰিব পাৰিব।
 গ) এজন ছাত্ৰ বা এগৰাকী ছাত্ৰীয়ে এখন মহাবিদ্যালয়ক প্ৰতিনিধিত্ব কৰিব পাৰিব, যদিহে —
 (১) তেওঁ সংশ্লিষ্ট মহাবিদ্যালয়ৰ নিয়মীয়া ছাত্ৰ-ছাত্ৰী হ'ব লাগিব
 (২) তেওঁৰ নাম মহাবিদ্যালয়ৰ হাজিৰা বহীত লিপিবদ্ধ থাকিব লাগিব
 (৩) প্ৰতিনিধিত্ব কৰিবৰ বাবে তেওঁক মহাবিদ্যালয়ৰ অধ্যক্ষই কৰ্তৃত্ব/অনুমতি দিব লাগিব
 (৪) প্ৰতিযোগীৰ বয়স ২০২৫ চনৰ ১ চেপ্তেম্বৰত ২৫ বছৰতকৈ বেছি হ'ব নোৱাৰিব
- ৩। যুৱ মহোৎসৱত অংশগ্ৰহণকাৰী একোটি দলত সৰ্বমুঠ ৩৫গৰাকী (বাদ্যযন্ত্ৰী সহ) তকৈ অধিক সদস্য থাকিব নোৱাৰিব।
- ৪। যুৱ মহোৎসৱৰ একোটা অংশগ্ৰহণকাৰী দলত একোজনকৈ তত্বাৱধায়ক অধ্যাপক থাকিব লাগিব। যুৱ মহোৎসৱৰ সময়ছোৱাত তত্বাৱধায়ক অধ্যাপকগৰাকী তেওঁ নেতৃত্ব দিয়া অংশগ্ৰহণকাৰী দলটোৰ পৰিচালনা আৰু নিয়ন্ত্ৰণৰ দায়িত্বত থাকিব। অংশগ্ৰহণকাৰী দলত ছাত্ৰ আৰু ছাত্ৰী উভয়ে থাকিলে অতিৰিক্তভাৱে এগৰাকী মহিলা তত্বাৱধায়ক অধ্যাপক থাকিব পাৰিব (যদিহে প্ৰয়োজনবোধ কৰে)।
- ৫। অংশগ্ৰহণকাৰী দলসমূহৰ অহা-যোৱা আৰু অন্যান্য কোনোধৰণৰ ব্যয় গুৱাহাটী বিশ্ববিদ্যালয় ক্ৰীড়া পৰিষদ তথা উদ্যাপন সমিতিয়ে বহন নকৰে।
- ৬। প্ৰতিযোগীসকলে সকলোধৰণৰ বাদ্যযন্ত্ৰ আৰু বাদ্যযন্ত্ৰীৰ উপৰি ৰূপসজ্জাৰ সামগ্ৰীৰ লগতে আলোসম্পাত আৰু সাজ-সজ্জাৰ ব্যৱস্থা নিজাববীয়াকৈ কৰিব লাগিব।
- ৭। প্ৰতিযোগী আৰু তত্বাৱধায়ক অধ্যাপকসকলে আঁঠুৱাকৈ ধৰি শোৱাৰ সকলো সামগ্ৰী (বেডিং) লগত আনিব লাগিব।
- ৮। প্ৰতিযোগী দলসমূহ যুৱ মহোৎসৱৰ চৌহদত উপস্থিত হোৱাৰ লগে লগে তেওঁলোকৰ আগমনৰ বিষয়ে যুৱ মহোৎসৱ উদ্যাপন সমিতিক আনুষ্ঠানিকভাৱে অৱগত কৰিব লাগিব। পঞ্জীয়নৰ সময়তে সকলো মহাবিদ্যালয় তথা প্ৰতিযোগী তথা প্ৰতিযোগী দলে 3ft×2ft জোখৰ এখনকৈ পতাকা উদ্যাপন সমিতিক জমা দিব লাগিব।
- ৯। ব্যয়/মাছুল : প্ৰতি গৰাকী প্ৰতিনিধিৰ বাবে (৫০০) পাঁচশ টকা পঞ্জীয়ন মাচুল ধাৰ্য কৰা হৈছে।
- ১০। ২০২৪-২৫ বৰ্ষত স্নাতক দ্বিতীয়, চতুৰ্থ আৰু ষষ্ঠ ষাণ্মাসিক আৰু স্নাতকোত্তৰ মহলাৰ দ্বিতীয় আৰু চতুৰ্থ ষাণ্মাসিকৰ ছাত্ৰ-ছাত্ৰীয়ে অংশগ্ৰহণ কৰিব পাৰিব (অৰ্থাৎ যিসকল বৰ্তমানৰ স্নাতক মহলাৰ তৃতীয়, পঞ্চম আৰু সদ্য বিদ্যায়ী ষষ্ঠ ষাণ্মাসিকৰ আৰু স্নাতকোত্তৰ মহলাৰ তৃতীয় আৰু সদ্য বিদ্যায়ী চতুৰ্থ ষাণ্মাসিকৰ ছাত্ৰ-ছাত্ৰী)।

স্বাস্থ্য :

প্ৰতিযোগীকে ধৰি অংশগ্ৰহণকাৰী দলৰ সদস্যসকল যাতে নিৰোগী হয় তাৰ প্ৰতি সংশ্লিষ্ট মহাবিদ্যালয়সমূহক বিশেষ গুৰুত্ব দিবলৈ অনুৰোধ জনোৱা হ'ল। সোঁচৰা বা জটিল ৰোগৰ ক্ষেত্ৰত আৰু আন আন বেমাৰৰ ক্ষেত্ৰত প্ৰতিষেধক লোৱাকে ধৰি যাৱতীয় চিকিৎসা ব্যৱস্থা কৰাৰ পিছতহে যাতে যুৱ মহোৎসৱলৈ আহে তাৰ প্ৰতি বিশেষভাৱে চকু দিবলৈ মহাবিদ্যালয়সমূহক অনুৰোধ জনোৱা হ'ল।

গুৱাহাটী বিশ্ববিদ্যালয় ক্ৰীড়া পৰিষদ
গোপীনাথ বৰদলৈ নগৰ (জালুকবাৰী), গুৱাহাটী-৭৮১০১৪

আন্তঃমহাবিদ্যালয় যুৱ মহোৎসৱ, ২০২৪-২৫
আয়োজকঃ স্নাতকোত্তৰ ছাত্ৰ সন্থাঃ গুৱাহাটী বিশ্ববিদ্যালয়

যোগদান প্ৰ-পত্ৰৰ আৰ্হি

প্ৰতি,

সচিব

গুৱাহাটী বিশ্ববিদ্যালয় ক্ৰীড়া পৰিষদ/উদ্যাপন সমিতি

মহাশয়,

আন্তঃমহাবিদ্যালয়ৰ যুৱ মহোৎসৱৰ নিয়ম অনুসৰি আমন্ত্ৰণী-পত্ৰৰ সৈতে গাঁঠি দিয়া যোগদানৰ প্ৰ-পত্ৰ পূৰণ কৰি বিহিত ব্যৱস্থা গ্ৰহণৰ বাবে আপোনালৈ প্ৰেৰণ কৰিলোঁ। সহযোগ কামনাৰে —

অধ্যক্ষ

চহী আৰু ছীল মোহৰ

মহাবিদ্যালয় নাম

শিক্ষানুষ্ঠানৰ নাম :.....

আন্তঃমহাবিদ্যালয় মাণ্ডলিক যুৱ মহোৎসৱ অনুষ্ঠিত কৰা মহাবিদ্যালয় নাম :.....

প্ৰতিযোগিতাৰ শিতান :.....প্ৰতিযোগীৰ নাম :.....

সংগীত :

(শ্ৰেণী আৰু ৰোল নম্বৰসহ)

১। বৰগীত

.....

২। লোক গীত

.....

৩। বনগীত

.....

৪। পৰম্পৰাগত জনজাতীয় গীত

.....

৫। জ্যোতি সংগীত

.....

৬। বিষ্ণু ৰাভা গীত

.....

৭। পাৰ্বতীপ্ৰসাদ বৰুৱাৰ গীত

.....

৮। ভূপেন্দ্ৰ সংগীত

.....

৯। জয়ন্ত হাজৰিকাৰ গীত

.....

১০। ৰবীন্দ্ৰ সংগীত

.....

- ১১। অসমীয়া সুগম সংগীত
- ১২। শাস্ত্ৰীয় কণ্ঠ সংগীত (Classical Vocal)
- ১৩। লঘু কণ্ঠ সংগীত (Light Vocal)
- ১৪। পাশ্চাত্য সংগীত (Western Song)
- ১৫। তাল বাদ্য (Percussions)
- ১৬। স্বৰ বাদ্য (Non-percussions)
- ১৭। সমবেত সংগীত

(প্রতিজন সদস্যৰ নাম উল্লেখ কৰিব লাগিব)

- ১৮। লোকবাদ্য (Folk Orchestra)

(প্রতিজন সদস্যৰ নাম উল্লেখ কৰি অধ্যক্ষই চহী কৰিব লাগিব)

নৃত্য :

- ১। লোকনৃত্য/জনজাতীয় নৃত্য (দলীয়)

(প্রতিজন সদস্যৰ নাম উল্লেখ কৰি অধ্যক্ষই চহী কৰিব লাগিব)

- ২। শাস্ত্ৰীয় নৃত্য (একক)

সাহিত্য :

- ১। আলোচনী (শেহতীয়া সংখ্যা)

(যুৱ মহোৎসৱত যোগদান কৰাৰ সময়তে শিক্ষানুষ্ঠানৰ আলোচনীৰ শেহতীয়া সংখ্যাৰ তিনিটাকৈ কপি
জমা দিব লাগিব)

আলোচনী আৰু সম্পাদকৰ নাম

- ২। স্ব-ৰচিত কবিতা আবৃত্তি

(অসমীয়া বা ইংৰাজী অথবা হিন্দী)

- ৩। থিতাতে তোলা ছবি (Spot Photography)

নাটক (থিয়েটাৰ) :

- ১। একাংক নাট (One Act Play)

(প্রতিজন সদস্যৰ নাম উল্লেখ কৰিব লাগিব)

- ২। ব্যংগ নাট (Skits)

(প্ৰতিজন সদস্যৰ নাম উল্লেখ কৰিব লাগিব)

৩। মুকাভিনয় (Mime)

(প্ৰতিজন সদস্যৰ নাম উল্লেখ কৰিব লাগিব)

৪। ভেঙুচালি (কণ্ঠস্বৰ নকল) (Mimicry)

সূক্ষ্ম কলা (Fine Arts) :

১। থিতাতে অঁকা পেইণ্টিং (on the spot painting)

২। ক'লাজ (Collage)

৩। পোষ্টাৰ মেকিং (Poster Making)

৪। ক্লে'মডেলিং (Clay Modelling)

৫। কাৰ্টুনিং (Cartooning)

তৰ্ক আৰু আলোচ্য (Debat & symposium)

১। কুইজ : শিক্ষানুষ্ঠানৰ নাম

প্ৰতিযোগীৰ নাম

(১)

(২)

২। তৰ্ক (Debating) (অসমীয়া বা ইংৰাজী অথবা হিন্দী)

৩। বক্তৃতা (Elocution) (অসমীয়া বা ইংৰাজী)

অধ্যক্ষ

চহী আৰু ছীল মোহৰ

মহাবিদ্যালয়ৰ নাম :

(বিঃ দ্ৰঃ - প্ৰমাণপত্ৰ সমূহ লিখাৰ সুবিধাৰ্থে প্ৰতিযোগীৰ নামসমূহ ইংৰাজী ভাষাৰ ইংৰাজীত বৰ-ফোলা (Capital letter) দিবলৈ অনুৰোধ জনোৱা হ'ল।)

গুৱাহাটী বিশ্ববিদ্যালয় ক্ৰীড়া পৰিষদ
গোপীনাথ বৰদলৈ নগৰ (জালুকবাৰী), গুৱাহাটী-৭৮১০১৪

আন্তঃমহাবিদ্যালয় যুৱ মহোৎসৱ, ২০২৪-২৫
আয়োজকঃ স্নাতকোত্তৰ ছাত্ৰ সন্থাঃ গুৱাহাটী বিশ্ববিদ্যালয়

প্ৰতিযোগী দলৰ বিশেষ তথ্য সম্পৰ্কীয় প্ৰ-পত্ৰৰ আৰ্হি

- ১। মহাবিদ্যালয়/বিশ্ববিদ্যালয়ৰ নাম (ঠিকনাসহ)
- ২। মুঠ প্ৰতিযোগীৰ সংখ্যা ছাত্ৰ :
- ছাত্ৰী :
- ৩। তত্ত্বাবধায়ক অধ্যাপক/অধ্যাপিকাৰ নাম
- ৪। প্ৰতিযোগী দলৰ অপ্ৰতিযোগী সদস্যৰ মুঠ সংখ্যা
- (বাদ্যযন্ত্ৰী/মঞ্চশিল্পী/আলোকশিল্পী/ৰূপসজ্জা শিল্পী আদি। এইসকলৰ নাম বেলেগ বেলেগ লিখি
মহাবিদ্যালয়ৰ অধ্যক্ষৰ চহী আৰু ছীল মোহৰসহ জমা দিব লাগিব।)
- ৫। যুৱ মহোৎসৱথলীত উপস্থিত হোৱাৰ তাৰিখ/সময়
- ৬। দলৰ কোনো সদস্যৰ বিৰুদ্ধে কিবা গোচৰ আছে নেকি?
- ৭। কোনো অনিয়মীয়া বা প্ৰাক্তন ছাত্ৰ-ছাত্ৰীয়ে প্ৰতিযোগীৰূপে
অংশ গ্ৰহণ কৰিছে নেকি?
- ৮। গুৱাহাটী বিশ্ববিদ্যালয়ৰ ক্ৰীড়া পৰিষদৰ নিৰ্দিষ্ট মাচুল আদি
(সহ) জমা দিয়া হৈছে নে?
- (মাচুল জমা দিয়াৰ শেহতীয়া ৰচিদৰ প্ৰতিলিপি লগত গাঁঠি দিব। যদি শেহতীয়া কিস্তি জমাদিয়া নাই, তেন্তে
যুৱ মহোৎসৱত যোগদানৰ ক্ষেত্ৰত সমস্যাৰ সৃষ্টি হ'ব পাৰে।)

অধ্যক্ষ

চহী আৰু ছীল মোহৰ

মহাবিদ্যালয়ৰ নাম :

নাট/নৃত্য বিভাগ প্রতিযোগিতাৰ নিৰ্দেশনা :

- (১) একাংক নাটৰ পৰিচালক সংশ্লিষ্ট মহাবিদ্যালয় বা বিশ্ববিদ্যালয়ৰ ছাত্ৰ-ছাত্ৰী, শিক্ষক-শিক্ষয়ত্ৰী বা বিষয়া-কৰ্মচাৰী হ'ব লাগিব।
- (২) সংগীত, নাট বা নৃত্য প্রতিযোগিতাৰ স্মাৰক, বাদ্যযন্ত্ৰী, আলোকশিল্পী, নেপথ্য সংগীত শিল্পী, ৰূপ-সজ্জাকাৰ বা সাজ-সজ্জাকাৰসকল প্রতিযোগীৰূপে গণ্য কৰা নহ'ব। সেই সূত্ৰে তেওঁলোকৰ নিয়ন্ত্ৰণৰ দায়িত্ব থাকিব লাগিব সংশ্লিষ্ট প্রতিযোগী দলৰ তত্ত্বাবধায়কসকল।
- (৩) প্রতিযোগিতাৰ বাবে সাধাৰণ আলোকসজ্জা আৰু মঞ্চসজ্জাৰ ব্যৱস্থা কৰিব উদ্যাপন সমিতিয়ে। অধিক উন্নত আৰু বিশেষ আলোকসজ্জা বা মঞ্চৰ আন আন প্রতিপাদ্য বয়-বস্ত্ৰৰ ব্যৱস্থা প্রতিযোগী দলসমূহে নিজাববীয়াকৈ কৰিব লাগিব। প্রতিযোগীসকলে বাদ্যযন্ত্ৰ আৰু ব্যৱস্থাও নিজাববীয়াকৈ কৰিব লাগিব।
- (৪) একাংক নাটসমূহ মৌলিক হ'ব লাগিব। কোনো অনূদিত নাট প্রতিযোগিতাৰ বাবে গণ্য কৰা নহ'ব। ইতিপূৰ্বে মহাবিদ্যালয় পৰ্যায়ত বা অন্যান্য ক্ষেত্ৰৰ গুৰুত্বপূৰ্ণ প্রতিযোগী দলসমূহ বিশেষভাৱে গুৰুত্ব দিবলৈ অনুৰোধ জনোৱা হ'ল।
- (৫) নাট্যকাৰসকলৰ বাবে এটা পুৰস্কাৰৰ ব্যৱস্থা থাকিব। অৱশ্যে কেৱল গুৱাহাটী বিশ্ববিদ্যালয় স্নাতকোত্তৰ মহলা বা অধীনস্থ মহাবিদ্যালয়ৰ নিয়মীয়া ছাত্ৰ-ছাত্ৰীয়ে ৰচনা কৰা নাটৰ পাণ্ডুলিপিৰ ক্ষেত্ৰতহে নাট্যকাৰক পুৰস্কাৰ দিয়াৰ ব্যৱস্থা থাকিব।
- (৬) কাৰিকৰী সুবিধাৰ বাবে কেৱল অসমীয়া ভাষাত লিখা একাংক নাটৰ পাণ্ডুলিপিহে প্রতিযোগিতাৰ বাবে গণ্য কৰা হ'ব।
- (৭) একাংক নাটৰ পাণ্ডুলিপি আৰু মূলভাৱৰ তিনিটাকৈ প্রতিলিপি প্রতিযোগিতাত যোগদান কৰাৰ সময়তে জমা দিব লাগিব।
- (৮) নৃত্য প্রতিযোগিতাত কোনো প্রতিযোগীয়ে স্থায়ী বা অস্থায়ীভাৱে বাণীৱদ্ধ কৰা সংগীত ব্যৱহাৰ কৰিব নোৱাৰিব। অৱশ্যে প্ৰয়োজনত শাস্ত্ৰীয় একক নৃত্যত বাণীৱদ্ধ কৰা সংগীত ব্যৱহাৰ কৰিব পাৰিব।
- (৯) নৃত্য পৰিৱেশনৰ বাবে ব্যৱহাৰ কৰা গীতৰ কথাংশ আৰু ভাবাৰ্থৰ তিনিটাকৈ প্রতিলিপি প্রতিযোগিতাত যোগদান কৰাৰ সময়তে জমা দিব লাগিব। নৃত্যৰ সৈতে কাহিনী আৰু নৃত্যৰ বৰ্ণনাৰ চমুটোকাও যোগদানৰ সময়ত জমা দিব লাগিব।

তৰ্ক আৰু বক্তৃতা প্রতিযোগিতা :

তৰ্ক আৰু বক্তৃতা প্রতিযোগিতাৰ বিষয় প্রতিযোগিতাৰ ২৪ ঘণ্টাৰ আগতহে ঘোষণা কৰা হ'ব।

আবৃত্তি প্রতিযোগিতা :

প্রতিযোগীসকলে অসমীয়া, ইংৰাজী বা হিন্দীত নিজে ৰচনা কৰা কবিতাহে আবৃত্তি কৰিব পাৰিব। কবিতাৰ বিষয়-প্ৰসংগ প্রতিযোগিতাৰ তিনি ঘণ্টা আগতে ঘোষণা কৰা হ'ব। নিৰ্ধাৰিত বিষয়ত প্রতিযোগীসকলে নিৰ্দিষ্ট সময়ৰ ভিতৰত কবিতা ৰচনা আৰু আবৃত্তি কৰিব লাগিব।

সংগীত প্ৰতিযোগিতাৰ নিৰ্দেশনা :

- (১) ৰূপকোঁৱৰ জ্যোতিপ্ৰসাদ আগৰৱালা, বিষ্ণুপ্ৰসাদ ৰাভা, গীতিকাৰ পাৰ্বতীপ্ৰসাদ বৰুৱা আৰু সংগীতসূৰ্য-অসম ৰত্ন ড° ভূপেন হাজৰিকাৰ দ্বাৰা ৰচিত আৰু সুৰাৰোপিত গীতসমূহে ক্ৰমে জ্যোতি সংগীত, বিষ্ণু ৰাভাৰ গীত, পাৰ্বতীপ্ৰসাদ বৰুৱাৰ গীত আৰু ভূপেন্দ্ৰ সংগীত প্ৰতিযোগিতাৰ বাবে গণ্য কৰা হ'ব। জয়ন্ত হাজৰিকাৰ কণ্ঠৰ যিকোনো গীত জয়ন্ত হাজৰিকাৰ গীতৰ প্ৰতিযোগীসকলে পৰিৱেশন কৰিব পাৰিব।
- (২) অসমীয়া সুগম সংগীত (আধুনিক গীত) প্ৰতিযোগিতাত কোনো প্ৰতিযোগীয়ে ইতিপূৰ্বে বাণীবদ্ধ হোৱা, কেছেট-চিডি (অডিঅ' আৰু ভিডিঅ') সন্নিৱিষ্ট হোৱা, অনাতাঁৰ এফ এম বা দূৰদৰ্শনযোগে নতুবা আন ইলেক্ট্ৰনিক মাধ্যম যোগে প্ৰচাৰিত-সম্প্ৰচাৰিত আধুনিক গীত পৰিৱেশন কৰিব নোৱাৰিব। এইক্ষেত্ৰত প্ৰতিযোগীসকলক বিশেষভাৱে গুৰুত্ব দিবলৈ অনুৰোধ জনোৱা হ'ল। যিহেতু যুৱ মহোৎসৱত জ্যোতিপ্ৰসাদ আগৰৱালা, বিষ্ণুপ্ৰসাদ ৰাভা, পাৰ্বতীপ্ৰসাদ বৰুৱাৰ, ভূপেন হাজৰিকা আৰু জয়ন্ত হাজৰিকাৰ গীতৰ প্ৰতিযোগিতা অনুষ্ঠিত হ'ব, গতিকে এইসকলৰ কোনো গীতো যুৱ মহোৎসৱৰ অসমীয়া সুগম সংগীত প্ৰতিযোগীয়ে পৰিৱেশন কৰিব নোৱাৰিব। বনগীত আৰু লোকসংগীতৰ ক্ষেত্ৰতো এই নিয়ম প্ৰযোজ্য হ'ব।
- (৩) অসমীয়া সুগম সংগীতৰ প্ৰতিযোগীসকলে তেওঁলোকে পৰিৱেশ কৰিবলগীয়া গীতৰ প্ৰতিলিপি গীতিকাৰ আৰু সুৰকাৰৰ নামসহ যুৱ মহোৎসৱ উদ্‌যাপন সমিতিৰ সংশ্লিষ্ট কৰ্তৃপক্ষক নামভৰ্তিৰ সময়তে জমা দিব লাগিব।
- (৪) সমবেত সংগীতৰ প্ৰতিযোগী দলসমূহে সমবেত কণ্ঠত দুটাকৈ গীত পৰিৱেশন কৰিব লাগিব। ইয়াৰে এটা অসমীয়া সমবেত সংগীত তথা বৃন্দ গীত আৰু আনটো অসমীয়া লোক সংগীত। সমবেত সংগীতৰ ক্ষেত্ৰতো ইতিপূৰ্বে কোনো মাধ্যমযোগে প্ৰচাৰিত বা সম্প্ৰচাৰিত নোহোৱা গীতহে প্ৰতিযোগিতাৰ বাবে গণ্য কৰা হ'ব। অৱশ্যে সমবেত কণ্ঠত পৰিৱেশন কৰিবলগীয়া লোক সংগীতৰ ক্ষেত্ৰত এই নিয়ম প্ৰযোজ্য নহ'ব। প্ৰতিযোগী দলসমূহে পৰিৱেশন কৰিবলগীয়া দুয়োটা গীতৰ তিনিটাকৈ প্ৰতিলিপি গীতিকাৰ-সুৰকাৰ পৰিচালক-সংগ্ৰহকাৰীৰ নামসহ যুৱ মহোৎসৱ উদ্‌যাপন সমিতিৰ সংশ্লিষ্ট কৰ্তৃপক্ষক নামভৰ্তিৰ সময়তে জমা দিব লাগিব। সমবেত সংগীত আৰু লোকবাদ্যৰ বাহিৰে সংগীত প্ৰতিযোগিতাৰ বাকী সকলো শিতানত একোটা দলৰ এগৰাকীকৈ প্ৰতিযোগীয়েহে এককভাৱে অংশ গ্ৰহণ কৰিব পাৰিব।
- (৫) পৰম্পৰাগত জনজাতীয় গীতৰ প্ৰতিযোগীসকলে অসমৰ যিকোনো এটা জনজাতিৰ লোকসংগীত এককভাৱে পৰিৱেশন কৰিব লাগিব। প্ৰতিযোগীসকলে পৰিৱেশন কৰিবলগীয়া গীতৰ ভাবাৰ্থৰ তিনিটাকৈ প্ৰতিলিপি (অসমীয়া বা ইংৰাজীত) যুৱ মহোৎসৱ উদ্‌যাপন সমিতি সংশ্লিষ্ট কৰ্তৃপক্ষক নামভৰ্তিৰ সময়তে জমা দিব লাগিব।

- (৬) বনগীত (অসমীয়া) প্ৰতিযোগীসকলেও তেওঁলোকে পৰিৱেশন কৰা গীতৰ তিনিটাকৈ প্ৰতিলিপি কথা-সুৰৰ স্ৰষ্টা বা সংগ্ৰাহকৰ নাম (পাৰিলে গায়ক-গায়িকাৰ নামসহ) যুৱ মহোৎসৱ সমিতিৰ সংশ্লিষ্ট কৰ্তৃপক্ষক নামভৰ্তিৰ সময়তে জমা দিব লাগিব।
- (৭) লোক সংগীত প্ৰতিযোগীসকলে বিহুগীত (বিহুনাং), দেহ বিচাৰ গীত, টোকাৰী গীত, জিকিৰ, কামৰূপী লোকগীত আৰু গোৱালপৰীয়া লোকগীতৰ ভিতৰত যিকোনো এটা এককভাৱে পৰিৱেশন কৰিব লাগিব। প্ৰতিযোগীসকলে পৰম্পৰাগত সাজ-পোছাক আৰু বাদ্যযন্ত্ৰৰ প্ৰতি গুৰুত্ব দিয়া উচিত।
- (৮) সংগীতৰ প্ৰতিযোগীতাসমূহৰ ভিতৰত কেৱল সমবেত সংগীত আৰু লোকবাদ্যাহে দলীয় প্ৰতিযোগিতা। সংগীতৰ আন আন প্ৰতিযোগীতাসমূহৰ প্ৰতিযোগীসকলে এককভাৱেহে অংশ গ্ৰহণ কৰিব পাৰিব।
- (৯) সমবেত সংগীত আৰু লোকবাদ্যক ধৰি সকলো বিভাগৰ সকলো দলীয় প্ৰতিযোগিতাৰ ক্ষেত্ৰত যোগদান প্ৰ-পত্ৰত কেৱল মহাবিদ্যালয় বা বিশ্ববিদ্যালয়ৰ নাম লিখিলেই হ'ব। দলীয় প্ৰতিযোগীতাসমূহৰ প্ৰতিযোগী তথা অংশ গ্ৰহণকাৰী সকলৰ নাম বেলেগে লিখি যোগদানৰ প্ৰ-পত্ৰৰ লগত গাঁঠি দিব লাগিব। এই তালিকাত সংশ্লিষ্ট দলৰ তত্ত্বাবধায়ক বা শিক্ষানুষ্ঠানৰ মুৰব্বীৰ চহী আৰু ছীল মোহৰ থাকিব লাগিব।

শৃংখলা :

- (১) প্ৰতিযোগীদলৰ সদস্যসকলৰ ব্যৱহাৰ, চাল-চৰণ, আচৰণ, সময়ানুবৰ্তিতা, নিয়মানুবৰ্তিতা, শৃংখলাবদ্ধতা আৰু কথা-বতৰা আদিৰ বিচাৰ কৰি শ্ৰেষ্ঠ শৃংখলাবদ্ধ দলৰ পুৰস্কাৰৰ বাবে দল নিৰ্বাচন কৰা হ'ব। এয়া যুৱ মহোৎসৱৰ এটা অতি গুৰুত্বপূৰ্ণ আৰু সন্মান জনক পুৰস্কাৰ। উল্লেখ্য, নিয়মাৱলীত উল্লেখ কৰা সময়ৰ ভিতৰত যুৱ মহোৎসৱৰ পৰিচালনা কৰ্তৃপক্ষৰে যোগাযোগ কৰি অংশ গ্ৰহণৰ যাৱতীয় আনুষ্ঠানিকতা সম্পূৰ্ণ নকৰা দলসমূহক পিছত যুৱ মহোৎসৱত যোগদান কৰিবলৈ দিয়া নহ'ব।
- (২) যুৱ মহোৎসৱৰ সময়ছোৱাত সকলো প্ৰতিযোগীকে তেওঁলোকৰ প্ৰতিনিধিত্ব কৰা শিক্ষানুষ্ঠানৰ বেজ বা পৰিচয়-পত্ৰ সকলোৱে দেখাকৈ পোছাকত আঁৰি থবলৈ বিশেষভাৱে অনুৰোধ জনোৱা হ'ল।
- (৩) যুৱ মহোৎসৱত সাংস্কৃতিক শোভাযাত্ৰা প্ৰতিযোগিতাৰ আয়োজন কৰা হ'ব। শোভাযাত্ৰাত অংশগ্ৰহণ কৰিবৰ বাবে প্ৰতিযোগী দলসমূহে সাজ-পোছাক আৰু শিক্ষানুষ্ঠানৰ পতাকাসহ প্ৰতিযোগিতা অংশগ্ৰহণ কৰিব লাগিব।
- (৪) যুৱ মহোৎসৱৰ সকলো ধৰণৰ সিদ্ধান্ত গ্ৰহণ কৰা, পূৰ্বৰ সিদ্ধান্ত প্ৰত্যাহাৰ কৰা বা নতুনকৈ চৰ্ত আৰোপ কৰাকে ধৰি সকলো কামৰ সৰ্বোচ্চ কৰ্তৃত্ব ন্যস্ত থাকিব উদ্যাপন সমিতিৰ হাতত। প্ৰতিযোগীৰ বাবে নিৰ্ধাৰিত বিষয়, সময় বা স্থান সালসলনি কৰাকে ধৰি প্ৰতিযোগিতা সম্পৰ্কীয় সকলোধৰণৰ সিদ্ধান্ত গ্ৰহণ কৰা, পূৰ্বৰ সিদ্ধান্ত বাতিল কৰি নতুনকৈ সিদ্ধান্ত লোৱা আৰু জৰুৰীভাৱে নতুন নিয়ম-নীতি প্ৰৱৰ্তন কৰাৰ কৰ্তৃত্ব থাকিব উদ্যাপন সমিতিৰ। এইক্ষেত্ৰত সকলোৰে সহযোগ কামনা কৰা হ'ল।

(৫) সফলতাৰ সামগ্ৰিক বিচাৰ কৰি যুৱ মহোৎসৱৰ শ্ৰেষ্ঠ (চেম্পিয়ন) দল আৰু প্ৰতিযোগী বাচনি কৰা হ'ব। ইয়াৰ বাবে নম্বৰ হ'ব এনে ধৰণৰ —

শিতান	স্থান	নম্বৰ
ব্যক্তিগত সফলতা	প্ৰথম স্থান	৫
	দ্বিতীয় স্থান	৩
	তৃতীয় স্থান	১
দলীয় সফলতা	প্ৰথম স্থান	১০
	দ্বিতীয় স্থান	৬
	তৃতীয় স্থান	২

ড° ৰঞ্জন কুমাৰ কাকতি

সচিব, গুৱাহাটী বিশ্ববিদ্যালয় ক্ৰীড়া পৰিষদ

আৰু সঞ্চালক, ছাত্ৰ কল্যাণ, গুৱাহাটী বিশ্ববিদ্যালয়

গুৱাহাটী বিশ্ববিদ্যালয় ক্ৰীড়া পৰিষদ
গোপীনাথ বৰদলৈ নগৰ (জালুকবাৰী), গুৱাহাটী-৭৮১০১৪

আন্তঃ মহাবিদ্যালয় যুৱ মহোৎসৱ, ২০২৪-২৫
আয়োজকঃ স্নাতকোত্তৰ ছাত্ৰ সন্থাঃ গুৱাহাটী বিশ্ববিদ্যালয়
প্ৰতিযোগিতাৰ শিতান/প্ৰতিযোগী/বাদ্যযন্ত্ৰী/সময় ইত্যাদি

শিতান	প্ৰতিযোগীৰ সংখ্যা বাদ্যযন্ত্ৰীৰ সংখ্যা		সময়
ক) সংগীত	(সৰ্বাধিক)		
১। বৰগীত	এগৰাকী	৩ গৰাকী	৫-৭ মিনিট
২। লোকগীত	এগৰাকী	৩ গৰাকী	২-৪ মিনিট
৩। বনগীত	এগৰাকী	৩ গৰাকী	২-৪ মিনিট
৪। পৰম্পৰাগত জনজাতীয় গীত	এগৰাকী	৩ গৰাকী	২-৪ মিনিট
৫। জ্যোতি সংগীত	এগৰাকী	৩ গৰাকী	২-৪ মিনিট
৬। বিষ্ণু ৰাভা গীত	এগৰাকী	৩ গৰাকী	২-৪ মিনিট
৭। পাৰ্বতীপ্ৰসাদ বৰুৱা	এগৰাকী	৩ গৰাকী	২-৪ মিনিট
৮। ভূপেন্দ্ৰ সংগীত	এগৰাকী	৩ গৰাকী	২-৪ মিনিট
৯। জয়ন্ত হাজৰিকা গীত	এগৰাকী	৩ গৰাকী	২-৪ মিনিট
১০। ৰবীন্দ্ৰ সংগীত	এগৰাকী	৩ গৰাকী	২-৪ মিনিট
১১। শাস্ত্ৰীয় কণ্ঠ সংগীত (Classical Vocal)	এগৰাকী	৩ গৰাকী	৫-১০ মিনিট
১২। লঘু কণ্ঠ সংগীত (Light Vocal)	এগৰাকী	৩ গৰাকী	৫-১০ মিনিট
১৩। পাশ্চাত্য সংগীত (Western Song)	এগৰাকী	৩ গৰাকী	২-৪ মিনিট
১৪। তাল বাদ্য (Percussions)	এগৰাকী	৩ গৰাকী	৫-১০ মিনিট
১৫। স্বৰ বাদ্য (Non-percussions)	এগৰাকী	৩ গৰাকী	৫-১০ মিনিট
১৬। সমবেত সংগীত	৬ গৰাকী	৩ গৰাকী	৮-১০ মিনিট
১৭। লোকবাদ্য (Folk Orchestra)	৯ গৰাকী	৩ গৰাকী	৮-১০ মিনিট
১৮। অসমীয়া সুগম সংগীত	এগৰাকী	৩ গৰাকী	২-৪ মিনিট
খ) নৃত্য			
১। লোকনৃত্য অথবা জনজাতীয় নৃত্য (দলীয়)	১০ গৰাকী	৫ গৰাকী	৭-১০ মিনিট
২। শাস্ত্ৰীয় নৃত্য (একক)	এগৰাকী	৩ গৰাকী	৭-১০ মিনিট

শিতান	প্ৰতিযোগীৰ সংখ্যা	বাদ্যযন্ত্ৰীৰ সংখ্যা	সময়
গ) সাহিত্য		(সৰ্বাধিক)	
১। আলোচনী (শেহতীয়া সংখ্যা)	তিনিটা কপি		
২। স্ব-ৰচিত কবিতা আবৃত্তি (অসমীয়া বা ইংৰাজী অথবা হিন্দী)	এগৰাকী		৪ মিনিট
৩। থিতাতে তোলা ছবি (Spot Photography)	এগৰাকী		
ঘ) নাটক (থিয়েটাৰ)			
১। একাংক নাট (One Act Play)	৯ গৰাকী (সৰ্বাধিক)	৩ গৰাকী	৩০ মিনিট
২। ব্যংগ নাট (Skits)	৬ গৰাকী (সৰ্বাধিক)	৩ গৰাকী	১০ মিনিট
৩। মুকাভিনয় (Mime)	৬ গৰাকী (সৰ্বাধিক)	৩ গৰাকী	৫ মিনিট
৪। ভেঙুচালি (কণ্ঠস্বৰ নকল) (Mimicry)	এগৰাকী		৩ মিনিট
ঙ) সুকুমাৰ কলা (Fine Arts)			
১। থিতাতে অঁকা পেইণ্টিং (on the spot painting)	এগৰাকী		২.৩০ ঘণ্টা
২। ক'লাজ (Collage)	এগৰাকী		২.৩০ ঘণ্টা
৩। পোষ্টাৰ মেকিং (Poster Making)	এগৰাকী		২.৩০ ঘণ্টা
৪। ক্লে'মডেলিং (Clay Modelling)	এগৰাকী		২.৩০ ঘণ্টা
৫। কাৰ্টুনিং (Cartooning)	এগৰাকী		২.৩০ ঘণ্টা
চ) তৰ্ক আৰু আলোচ্য (Debat & symposium)			
১। কুইজ (দলীয়)	৩ গৰাকী		
২। তৰ্ক (Debating)	দুগৰাকী		৫ মিনিট
(অসমীয়া বা ইংৰাজী অথবা হিন্দী)	(এগৰাকী সপক্ষে, এগৰাকী বিপক্ষে)		(প্ৰতিগৰাকীৰ)
৩। বক্তৃতা (Elocution) (অসমীয়া বা ইংৰাজী)	এগৰাকী		৫ মিনিট

গুৱাহাটী বিশ্ববিদ্যালয় যুৱ মহোৎসৱত জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতা

গুৱাহাটী বিশ্ববিদ্যালয় কৰ্তৃপক্ষৰ অনুমোদন ক্ৰমে গুৱাহাটী বিশ্ববিদ্যালয় ত্ৰীড়া পৰিষদে এইবাৰ আন্তঃমহাবিদ্যালয় যুৱ মহোৎসৱৰ চূড়ান্ত পৰ্যায়ত প্ৰাণৰ শিল্পী জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতা অনুষ্ঠিত কৰাৰ সিদ্ধান্ত লৈছে। এই সন্দৰ্ভত ইতিমধ্যে এখন বিশেষজ্ঞ সমিতি গঠন কৰি দিয়া হৈছে। ২০২৫ চনৰ ১৭ অক্টোবৰত অনুষ্ঠিত বিশেষজ্ঞ সমিতিৰ বৈঠকে এই প্ৰতিযোগিতা ‘জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতা’ৰূপে অনুষ্ঠিত কৰাৰ সিদ্ধান্ত লয়। বিশেষজ্ঞ সমিতিয়ে প্ৰতিযোগিতাৰ নিয়মাৱলী এনেদৰে নিৰ্ধাৰণ কৰে—

(১) জুবিন গাৰ্গে কণ্ঠদান কৰা যিকোনো এটা অসমীয়া আধুনিক গীত প্ৰতিযোগীয়ে এককভাৱে পৰিৱেশন কৰিব লাগিব।

(২) প্ৰতিযোগীয়ে পৰিৱেশন কৰিব খোজা গীতটোৰ তিনিটাকৈ প্ৰতিলিপি গীতিকাৰ, সুৰকাৰ, সংগীত পৰিচালকৰ নামসহ আগতীয়াকৈ আয়োজকক জমা দিব লাগিব। গীতটো কোন এলবামৰ বা কোন চিনেমাৰ সেয়া উল্লেখ কৰিলে ভাল।

(৩) প্ৰতিগৰাকী প্ৰতিযোগীক গীত পৰিৱেশনৰ বাবে ৫ মিনিটকৈ সময় দিয়া হ’ব।

(৪) প্ৰতিগৰাকী প্ৰতিযোগীয়ে সৰ্বাধিক চাৰিগৰাকী বাদ্যযন্ত্ৰশিল্পী লগত আনিব পাৰিব।

(৫) ইচ্ছুক প্ৰতিযোগীয়ে ইলেক্ট্ৰ’নিক বাদ্যযন্ত্ৰ ব্যৱহাৰ কৰিব পাৰিব। কিন্তু সংগীতসজ্জাত যাতে অধিক সময় ব্যয় নহয়, তালৈ বিশেষভাৱে চকু ৰাখিব লাগিব।

(৬) গুৱাহাটী বিশ্ববিদ্যালয়ৰ আন্তঃমহাবিদ্যালয় যুৱ মহোৎসৱৰ চূড়ান্ত পৰ্যায়লৈ বিভিন্ন গীতৰ একক প্ৰতিযোগিতাত মাণ্ডলিক পৰ্যায়ৰ পৰা নিৰ্বাচিত প্ৰতিযোগীসকলে জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতাত অংশগ্ৰহণ কৰিব পাৰিব।

(৭) যুৱ মহোৎসৱৰ মাণ্ডলিক পৰ্যায়ত সমবেত সংগীত, দলীয় লোকবাদ্য, স্বৰবাদ্য আৰু তালবাদ্য প্ৰতিযোগিতাৰ নিৰ্বাচিত প্ৰতিযোগীসকলৰ বাহিৰে সংগীত বিভাগৰ আন ১৪টা প্ৰতিযোগিতাত (বৰগীত, বনগীত, লোকসংগীত, পাশ্চাত্য সংগীত, ৰবীন্দ্ৰ সংগীত, শাস্ত্ৰীয় সংগীত, লঘু শাস্ত্ৰীয় সংগীত, জ্যোতি সংগীত, বিষ্ণু সংগীত, পাৰ্বতী প্ৰসাদৰ গীত, ভূপেন্দ্ৰ সংগীত, জয়ন্ত হাজৰিকাৰ গীত, অসমীয়া সুগম সংগীত আৰু পৰম্পৰাগত জনজাতীয় গীত) চূড়ান্ত পৰ্যায়লৈ নিৰ্বাচিত প্ৰতিযোগীসকলে (প্ৰথম, দ্বিতীয়, তৃতীয়) জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতাত অংশগ্ৰহণ কৰিব পাৰিব।

(৮) গুৱাহাটী বিশ্ববিদ্যালয়ৰ স্নাতকোত্তৰ মহলা আৰু গুৱাহাটী বিশ্ববিদ্যালয় আইন মহাবিদ্যালয়ৰ পৰা দুগৰাকীকৈ প্ৰতিযোগীয়ে জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতাত ভাগ ল’ব পাৰিব। কোন কোন প্ৰতিযোগীয়ে জুবিন গাৰ্গৰ কণ্ঠৰ অসমীয়া আধুনিক গীত প্ৰতিযোগিতাত অংশ ল’ব, সেয়া সংশ্লিষ্ট কৰ্তৃপক্ষই নিৰ্ধাৰণ কৰিব।

(বিঃদ্ৰঃ জৰুৰী প্ৰয়োজন তথা বিশেষ কাৰণত প্ৰতিযোগিতাৰ আৰম্ভ হোৱাৰ সময়, প্ৰতিযোগিতাৰ সূচী-স্থান-শিতান আৰু প্ৰতিযোগীৰ বাবে নিৰ্ধাৰিত সময়-নিয়মৰ সাল-সলনি কৰাৰ সম্পূৰ্ণ কৰ্তৃত্ব থাকিব গুৱাহাটী বিশ্ববিদ্যালয়ৰ ত্ৰীড়া পৰিষদৰ। প্ৰতিযোগিতাৰ ফলাফলৰ ক্ষেত্ৰত বিচাৰকৰ সিদ্ধান্তই চূড়ান্ত।)

ড° ৰঞ্জন কুমাৰ কাকতি

সচিব

গুৱাহাটী বিশ্ববিদ্যালয় ত্ৰীড়া পৰিষদ